



HAL BALZAN

IT-TIELET SENA Nru. 15

LEHEN IL-KUNSILL CIVIKU

30

JANNAR/FRAR 1974

SILTJET MILL-ISTORJA TA' HAL BALZAN (15)

IL-KNISJA PARROKKJALI (3)

MINN DUN GWANN DIMECH

RIKORS STORIKU

Bejn il-mewt ta' l-Isqof Lucas Buenos li grat nhar is-7 ta' Settembru 1668 u l-hatra ta' l-Isqof Laurentius Astiria nhar is-16 ta' Gunju 1670, ha hsieb id-Djoċesi ta' Malta l-Vigarju Generali Monsinjur Giovanni Battista Cauchi. F'dan iż-żmien li d-Djoċesi kienet "Sede Vacante", jigi fieri minghajr Isqof, iż-żewġ Prokuraturi tal-Knisja ta' Hal Balzan, Gio Frendo u Benedetto Borg, ipprezentaw lil dan il-Vigarju Generali rikors storiku li jolqot hafna lilna li minn hawn u minn hemm irridu nsibu dak kollu li jinteressana dwar il-bini tal-Knisja Parrokkjali taghna. Dan ir-rikors ighid hekk:

"Reverendu Sinjur Vigarju, ma' l-Ghasar u l-Priedki; Din it-talba giet milqugha u Gio Maria Frendo u Benedetto Borg, Prokuraturi tal-Veneranda Knisja Parrokkjali jibnu fil-qalba ta' l-imsemmi Isqof Fra Michael (Balaguer) u Matriċi ta' Hal Balzan, servi Rahal Knisja Parrokkjali għida fil-Palazz tal-Belt Valletta." li tkun kapaċi f'kollox u għal kollox aktar komda għall-qima bil-qima misthoqqa jghidu mqaddsa u għall-istess poplu f'isem il-poplu u parruċċani ta' billi jigu trasferiti mill-Knisja l-imsemmi Rahal, li nhar il-l-qadima għall-Knisja li hda ta' Mejju 1663 l-Illustrissimu Monsinjur Balaguer li da d-dhul kollu ta' frott u dak inhar kien Isqof ta' din id-Djoċesi ta' Malta li niftakruh tajjeb kien għe f'dan l-imsemmi Rahal mal-Vigarju Generali tiegħu, u wara li ra ben tajjeb il-ħitigiet li minnhom kien qed isofri l-poplu fuq imsemmi minhabba ċ-ċokon tal-Knisja Parrokkjali ta' dan ir-Rahal, ordna li tinbena Knisja Parrokkjali għida f'post addattat fil-qalba tar-Rahal, u qagħad għat-talb u l-insistenzi li għamlulu f'isem l-imsemmi poplu Giovanni Debono u Benedetto Borg li dak inhar kien prokuraturi pprezentaw talba lill-Illustrissimu u Reverendissimu Monsinjur. Benedetto Borg u Gio Debono prokuraturi tal-Veneranda Knisja Parrokkjali u Matriċi ta' Hal Balzan, servi umli tas-Sinjuri Tiegħek lill-ma u Rev.ma, bil-qima mis- sthoqqa jghidu li l-Knisja Parrokkjali ta' l-imsemmi Rahal, peress li qiegħda f'lok inwar- rab tar-rahall kif ukoll hija qiegħda hafna, ged tkun ta' Knisja li għandha tinbena skomdu kbir għall-poplu għal- lier dan il-poplu minhabba ċ-ċokon tagħha ma jistax jin- għad biex jiehu sehem flim- kien fil-festi solenni biex jis-

ohrajn li bejn il-gid li hallew minghajr ma wrew isimhom, ohrajn li kienu jrabbu l-flieles li meta kienu jkabbruhom kienu jbieghuhom għall-bini tal-Knisja, ohrajn li kienu jagħtu lill-prokuraturi qamh, xghir, qoton u silla, u ohrajn li taw l-ghajnuna fizika tagh- hom fil-bini ta' l-istess Knisja fil-granet u l-hin tal-mistrieħ tagħhom.

L-ewwel benefatturi għall-bini tal-Knisja Parrokkjali

Fl-atti tan-Nutar Kalcidon Fenech insibu li nhar id-19 ta' Marzu 1655, Marjetta, mart il-mejjet Giovanni Frendo, u Valentina, mart il-mejjet Gil- jan Mifsud, hallew il-gid tagh- hom kollu għall-bini tal- Knisja Parrokkjali għida. (1)

Fl-istess sena nsibu lil Gio- vanna Chetcuti thalli parti mill-proprjeta' tagħha biex tinbena l-Knisja Parrokkjali l-għida. (2)

Fl-Atti tan-Nutar Xmun Attard insibu li nhar id-15 ta' April tal-1663, il-Kappillan ta' Hal Gharghur, Dun Gwann Battista Chetcuti, halla biċċa art in-naha ta' l-Iklin biex tista' tinbena Knisja Parrok- kjali għida bil-kundizzjoni li jkollha bhala titular l-Annun- zjata. (3)

Il-Kappillan Dun Dumink Ellul hallielna miktub fatt in- teressanti hafna. Ighidilna li nhar id-19 ta' April tal-1664, Bastjan, bin il-mejjet Marju Psajla u Vennera, wara li qerr u tqarben fi żmien il-Ghid, billi jaf li għandu jmut min- ghajr ma jaf la s-siegha u lanqas il-post, l-aktar għallex hu qiegħed fuq ix-xini ta' l- Ordni Ġerosolomitan tal-Ka- valieri ta' Malta, haseb iħalli sehem mill-gid tiegħu għall- quddies għal ruħu, għal ruħ missieru Marju u għal ruħ ommu Vennera, kif ukoll iħal- li 10 tewieq għall-bini tal- Knisja l-għida.

L-imsemmi Bastjan Psaila halla din id-dikjarazzjoni fil- preżenza ta' Dun Marju Cal- leja, ta' Gakbu Debono, u ta' Gio Pawlu Zammit bhala xhieda. (4)

Wara dan insemmu li fl- Atti tan-Nutar Baskal Debono nsibu li l-Protonotarju Apos- toliku, Dun Dumink Debono, halla li r-renti tal-beni kollha tiegħu għal seba' snin shaħ jigu applikati għall-bini tal- Knisja l-għida. Ir-ritratt tiegħu qiegħed fis-sagristija. (ara ritratt f'paġna 2).

Ma' dawn irridu nsemmu

IKTBU

IKTBU

IKTBU

IBAGHTU L-KITBA

TAGHKOM


FL-INDIRIZZ

EDITORJALI JEW

AGHTUHA LIL XI

MEMBRU TAL-BORD

EDITORJALI



Dehra mill-ajru tal-Knisja Parrokkjali ta' Hal Bal- zan. Il-Balzanin ta' l-imghoddi kienu għaqdin hafna fil- għazla ta' l-imkien fejn bnew il-Knisja l-għida. Illum, minkejja li Hal Balzan kiber u nfirex hafna, il-Knisja Parrokkjali xorta għadha fi ċ-ċentru tar-rahall.

Wara li l-habrieċi Kappillan deċiż, fil-qalba tar-Rahal, — Dun Dumink Ellul ra li għall- ma kien jonqos xejn ghajr li grazzja t'Alla kollox kien sej- jithejjew il-pjanti u jintgħa- jer sew biex jinbena x-xogħol zel min ser imexxi x-xogħol tal-Knisja l-għida — ir-rikors tal-bini.

Benedetto Borg u Gio Debono approvat mill-Isqof Michael Balaguer nhar id-11 ta' Lulju 1663, be- nefatturi li joffru gidhom u r- renti tagħhom instabu, il- poplu lest biex jagħti saħħtu u flusu għal din l-opra hekk kbi- ra, il-post fejn ser tinbena

Referenzi:

1. BALAGUER M.: Visit. Past. fol 165.
2. Op. Cit.
3. LIBER 2.: Arkivju Parrok- kjali
4. Op. Cit.

THE BOOKWORM

NAXXAR ROAD, B'KARA

Telephone: 45269

BOOKSELLERS

STATIONERS

NEWSAGENTS

EDUCATIONAL TOYS

GHANDKOM HILA TAQTGHU

X'JIDHER FIR-RITRATT

F'PAĠNA 3?

AQTGHU U IRBHU 50 ĊENTEŻMU

"HAL BALZAN"

toħroġ kull xahrejn mill-

KUNSILL CIVIKU — BALZAN

c/o Każin tal-Banda
'San Gabriel',
Hal Balzan.

Stampata fil-
Lux Press
Hamrun.

Editorjal

* SENA ĠDIDA

Din il-harġa hija l-ewwel waħda tas-sena 1974 u għalhekk nerġġu ntennu x-xewqat tas-sena li għaddiet. Ix-xewqat tagħna għan-nies ta' Hal Balzan huma li l-Balzanin kollha jinteressaw ruhhom aktar f'dak kollu li jsir fir-raħal, u jittfakru li r-raħal jimxi 'l quddiem aktar ma niehdu sehem fl-attivitajiet li jigu organizzati.

Għall-grazzja t'Alla, fir-raħal tagħna l-għaqdiet reliġjużi u l-każini huma attivi hafna fl-oqsma diversi tagħhom. L-għaqdiet reliġjużi nistghu nqas jidher jilhq u t-taqsimiet kollha tan-nies tal-parroċċa — tfal, żgħażaġh, u kbar. Izda kulhadd qiegħed japprofitta ruhu mit-tagħlim li qed joffru l-għaqdiet tagħna, u b'hekk jeduka ruhu kemm reliġjożament kif ukoll civilment?

Il-każini wkoll m'humiex neqsin mill-attività, anzi jaraw kif jagħmlu biex ikabbru l-hidma tagħhom — sew dawk li jiehdu hsieb il-festi ta' barra f'għieh Marija Annunzjata, kif ukoll il-każin li għandu fi hsiebu l-attivitajiet sportivi fir-raħal. Dawn il-każini qegħdin jaqdu wkoll funzjoni soċjali billi jservu bhala postijiet fejn l-irġiel u z-żgħażaġh tar-raħal iqattgħu siegħa żmien jithaddtu bejniethom. Inheggu lill-Balzanin kollha sabiex jagħtu lill-każini tagħna l-għajjnuna u l-inkoraggiment kollu possibbli għax dak li qed jagħmlu huwa b'risq ir-raħal kollu.

Bhala kelma ta' l-ahhar, insemmu l-kelmiet li kien qal il-mejjet President Amerikan J.F. Kennedy u li illum tant saru magħrufa: "La tistaqsis x'jista' jagħmel għalik pajjiżek imma ara x'tista' tagħmel int għal pajjiżek". Ejjew niehdu dawn il-kelmiet bhala l-motto tagħna għas-sena 1974 u napplikawhom mhux biss fejn jidhol in-nazzjon tagħna imma wkoll ir-raħal tagħna.

* XOGHOL FIL-KNISJA PARROKKJALI

Ninsabu ferhanin li nbeda x-xogħol taż-żebgħa fil-Knisja Parrokkjali. Il-Knisja tagħna, għalkemm armata u mghammra b'dak kollu li hu mehtieg, kellha bżonn tin-żebgħ; il-hitan u l-pilastri kienu thammg u ftit kien għad baqa' hjiel ta' l-ewwel żebgħa li dawn hađu snin ilu. B'hekk la terġa tinżebgħ mill-ġdid il-Knisja terġa tiehu sura oħra aktar pulita u nadifa. Il-Knisja se tisbieh ukoll bl-induratura tal-kapitelli tal-pilastri u tal-gwarniċun, li s'ssa kienu għadhom mhux indurati.

Nixtiequ nifirhu lill-Kappillan li habrek hafna sabiex dan ix-xogħol jinbeda, lis-Sur Valentino Chetcuti li, dejjem lest li jmiddej idej fejn jidhol il-ġid tal-Knisja, indahal għal din il-bieċa xogħol kbira, u fl-ahhar, għalkemm żgur mhux l-inqas, lis-Sur Guzeppi Gauci, li hallas minn butu x-xogħol kollu tal-kor, fejn inbeda x-xogħol l-ewwel. Nittamaw li sal-festa titulari ta' din is-sena l-Balzanin ikunu jistgħu jaraw il-kor lest.

La semmejna z-żebgħa tal-Knisja ma nistgħux ma nsemmu ukoll il-pittura tal-kappellun tar-Rużarju, li issa ilu mghotti s-snin u li qed iġharraq id-dehra generali tal-Knisja minn ġewwa. Nittamaw li kif inbeda x-xogħol taż-żebgħa, hekk ukoll jinbeda x-xogħol tal-pittura f'dan il-kappellun — haġa li l-Balzanin kollha jinsabu herqana għaliha.

* KORRISPONDENZA

Nerġġu naghmlu appell lill-Balzanin kollha sabiex jib-agħtuna l-idej ta' s-suggerimenti tagħhom. Hija haġa li nixtequha hafna li l-Balzanin jesprimu ruhhom dwar dak kollu li jgħri fir-raħal f'din il-gazzetta li qed toħroġ proprju għalihom. Hadna pjaċir hafna bl-ibtra li bagħtilna t-tabill Pawlu Cassar dwar il-koppla tal-Knisja u li qed tidher f'din il-harġa. Ibtri ta' din ix-xorta, ukoll jekk ikun fihom kritika kostruttiva, ma jistgħux ma jiswewx ta' ġid għax juru li l-poplu huwa konxju minn dak li qed isir madwaru, u dan il-fatt wahdu jimla bil-kuraġġ lil min ikun qed jorganizza.

Għall-informazzjoni ta' xi qarreja ġodda, se nerġġu nippubblikaw l-ismijiet u l-indirizzi tal-membri li jiffurmaw il-Bord Editorjali tal-gazzetta:

Is-Sur Charles Bonello, 4A Triq it-Tliet Knejjes, Hal Balzan.

Is-Sur Carmel Bezzina, B.A., 11, Triq San Valentinu, Hal Balzan.

Is-Sur Guido Borg, 30, Triq Santa Marija, Hal Balzan.

Dr. Robert Farrugia Randon, M.D., 'Franstan', Triq il-Papa Alessandru VII, Hal Balzan.

Is-Sur Anthony Fenech, 'Miele', Triq l-Annunzjata, Hal Balzan.

Is-Sur Valentino Muscat, 238, Triq il-Kbira, Hal Balzan.

APPELL LIN-NIES TA' HAL BALZAN

Għeziež Balzanin,

Għaddew sentejn u nofs mindu l-gazzetta tagħna HAL BALZAN harget għall-ewwel darba. Qisu l-bierah! Għall-bidu kellna qalbna maqtugħa għax bżajna li maż-żmien il-materjal jibda jonqos u ma nkunux nistgħu llahhqu ma' l-ispejjeż ta' l-istampa. Izda, għall-grazzja ta' Alla u ta' Marija Annunzjata, dan ma garax. U llum għandkom f'idejkom il-Għadd 15 ta' din il-gazzetta li, naħsbu, hija ta' siwi għan-nies kollha li joqogħdu f'Hal Balzan.

Għaliex din il-gazzetta hija mehtieġa? L-ewwelnett irridu niftakru li Hal Balzan illum m'għadux ir-raħal ta' dari. Hal Balzan kiber, u l-għadd ta' parruċċani qiegħed kulma jmur jizdied. U l-bieċa l-kbira tan-nies li qegħdin jigu joqogħdu Hal Balzan huma tista' tgħid nies minn barra r-raħal, u għalhekk huma sajmin għal kollox mill-grajja ta' dan ir-raħal ġdid tagħhom. U għalhekk, għal dawk li jinteressaw ruhhom, il-gazzetta tagħna qiegħda toffrilhom okkażjoni tajba hafna biex isiru jafu xi haġa dwar dan ir-raħal qadim u kwiet li minn dejjem ġibed lejn għadd ta' nies minn kull rokna ta' Malta. B'hekk dawn il-parruċċani godda jidhlu aktar u jintegraw ruhhom aktar fil-hajja ta' Hal Balzan.

Għax huwa fatt li hafna min-nies godda li ġew joqogħdu f'Hal Balzan f'dawn l-ahhar snin baqgħu maqtugħin hafna mill-Balzanin l-antiki u ftit jinteressaw ruhhom fl-attivitajiet reliġjużi u soċjali tal-Parroċċa, forsi għaliex huma joqogħdu fit-trufijiet u mhix fil-qalba tar-raħal. Din il-firde bejn il-Balzanin imweldin Hal Balzan u n-nies godda li ġew joqogħdu Hal Balzan ahna qed naghmlu mill-ahjar li nistgħu biex inxejnuha — għalkemm nafu li mhux possibbli neqir-duha għal kollox billi min mhux mir-raħal ma jasalx li jhoss f'qalbu dik il-ġibda għal dak kollu li hu tar-raħal. Imma naghmlu li nistgħu. Il-gazzetta hija arma qawwiya sabiex tgħaqqad il-Balzanin kollha flimkien.

Haġa oħra li rridu niftakru hija li permezz ta' din il-gazzetta ahna, bla ma nafu, qegħdin inhallu lil ta' warajna dokument tal-grajjet li minn-hom għaddej Hal Balzan fi żmienna. Nimmaginaw ftit kemm japprezzaw il-gazzetta tagħna l-Balzanin ta' hamsin, sittin sena oħra meta l-hajja tkun żgur differenti hafna milli hija llum u meta d-dehra tar-raħal x'aktarx tkun tbid-dlet! Dan kollu jwettaqna fil-fehma tagħna li l-gazzetta hija mehtieġa u mehtieġa hafna għal raħal bħal tagħna li s'ssa kien għad ma kellux l-istorja tiegħu miktuba.

Kellu jkun il-Kunsill Civiku — Balzan' li jindahal għal din il-bieċa xogħol. Il-Kunsill Civiku kien li ppropona li tidda toħroġ din il-gazzetta, kien hu li bdieha, u bla ma qata' qalbu baqa' miexi 'l quddiem bil-hegga u l-enerġija tal-bidu. Forsi kien hawn uhud li jaħsbu li l-Kunsill Civiku tagħna qatt m'għamel xejn. Tabilhaqq li l-Kunsill Civiku — Balzan' seta' hadem aktar fiż-żmien li ilu mwaqqaf, imma huwa fatt li hadd ma jista' jiehdu li permezz tal-gazzetta l-Kunsill Civiku tagħna qiegħed jwettaq l-aqwa hidma — li jeduka lin-nies fil-grajja tar-raħal tagħhom u li jinfurmahom b'dak li jkun qed jgħri madwarhom. U din hija hidma li mhux kulhadd lest li jidhol għaliha għax titlob ix-xogħol u ċerta dedikazzjoni. Imma la darba ahna konvinti li l-gazzetta qed tiġi apprezzata u qed taqdi l-ghan li xtaqnieha taqdi,

SILTJET MILL-ISTORJA TA' HAL BALZAN



Il-Protonotarju Apostoliku Dun Dumink Debono, li halla r-renti tal-beni tiegħu kollha għal seba' snin shaħ għall-bini tal-Knisja Parrokkjali. Dan il-kwadru jinsab fis-sagristija tal-Knisja.

ahna behsiebna nibqgħu naħdmu halli l-gazzetta tibqa' toħroġ u tibqa' miexja 'l quddiem.

Pero', għeziež Balzanin, hawn nehtieġu l-għajjnuna tagħkom. Kif qegħdin taraw, din il-gazzetta tagħna qiegħda titigħbed l-attenzjoni ta' nies minn barra r-raħal li qed jikkontribwixxu artikoli għaliha. Ma nixtix li l-Balzanin stess na nobbligaw lil xi hadd jikkontribwixxi ta' bilfors għall-għandna hafna nies li kapaċi jikkontribwixxu artikoli interessanti. Nixtixquhom imiddu ftit idej-hom u jagħtuna xi kitba għall-pubblikazzjoni. Naghmlu appell lil kulhadd, u b'mod speċjali llin-nies li huma avanzati fl-eta', sabiex jagħtuna xi kitba dwar Hal Balzan fl-imghoddi. Kibba ta' din ix-xorta hija mixtieġa hafna halli lil ta' Hal Balzan mhux biss kif naħdmu u stinkaw sabiex igħol-fuh ahna llum izda, fejn hu possibbli, kif kien dari. Nixtie-qu wkoll li min ikollu xi ritrat-ti rari dwar xi grajja tar-raħal jew ta' xi mkien f'Hal Balzan li llum tiddel, javvicinana il-

ARS VITREA

Prop: JOSEPH LICARI

MANUFACTURERS OF MIRRORS

ENGRAVERS AND SAND BLASTERS ON GLASS

BEVELLERS AND POLISHERS OF GLASS

245, FLEUR DE LYS ROAD, BIRKIRKARA

Telephone: 40323

Cables: Jolica-Malta

HSIEB SPIRITWALI:

IS-SENA MQADDSA

Is-Sena Mqaddsa ghal hafna minna mhix xi haġa għida għaliex forsi smajnieha hafna drabi fl-imghoddi u, jekk għandna ċerta eta', kellna okkażjoni li niehdu sehem fi-ċelebrazzjonijiet li jsiru fiha u nirbhu wkoll l-Indulgenza speċjali li tingħata mill-Papa għaliha. Hemm min jiftakar dik tas-sena 1950, xi whud ukoll dik tal-1933, jekk mhux ukoll tal-1925. Fis-sena li kienet tigi wara s-sin li semmejt l-Indulgenza kienet tingħata wkoll fid-Djoċesijiet kollha tad-dinja. Imma din id-darba ma sarx hekk. L-ewwel qiegħda ssir is-Sena Mqaddsa fil-pajjiżi kollha, imbagħad fis-sena 1975 issir f'Ruma.

Dan riedu l-Papa għaliex ried li ssir tiġdida mill-qiegħ f'kull nisrani, b'mod li kull wieħed u wahda minna nġarblu l-ha nfuṣna u naraw f'hiex nistgħu nsiru aħjar milli konna sa issa, aħjar milli aħna.

Ighidilna l-Papa fuq hekk: "Qabel xejn għandna bżonn inwaqqfu relazzjonijiet awtentici, hajjin u hienja, ma' Alla, li nagħmlu paċi, fil-umiltà u fil-imħabba, miegħu, biex minn din l-ewwel armonija fundamentali l-hajja kollha tagħna tniṣṣel xewqa u tniṣṣel qawwa ta' rikonċiljazzjoni, fil-karità u l-gustizzja, mal-bnedmin, li għandna nagħrfu bħala hutna".

Mela l-ewwel u qabel kollox irridu naraw f'hiex aħna fir-relazzjonijiet tagħna mal-Mulej. Il-Kumitat Djoċesjan għas-Sena Mqaddsa hejja programm ta' bidmiet li huwa sugġerit li jsiru fil-Parroċċi matul ir-Randan li ġej. Malli jkollna d-dettalji ta' dan il-Programm, aħna, niehdu hsieb li ngħarrfuhomlkom, u li natwawhom il-koll flimkien għat-tiġdid veru u shih tagħna lkoll.


Il-Kappillan

KOMPETIZZJONI BIL-PREMJU

Tfal,

Ergajna wasalna għal kompetizzjoni oħra, u nispera li n-numru tat-tfal li jiehdu parti f'din il-kompetizzjoni jkun kbir hafna. Nista' ngħid li l-appell li għamiltlkom fl-aħhar ħarġa ta' din il-gazzetta ma sewa għal xejn għax in-numru tal-kompetituri mhux talli ma żdiedx iżda talli niżel f'numru ferm żgħir. Dan ifisser li intom it-tfal m'intomx tiehdu nteress biżżejjed fil-kompetizzjonijiet li qegħdin inhejju għalikom.

Issa niġu għal kompetizzjoni li għandna għalikom illum. Hawn qegħdin taraw ritratt ta' tiegħa ta' wahda mill-knejjes iż-żgħar li għandna fir-rahall tagħna. Kull ma għankom tagħmlu hu li tghidu:



1. Ta' liema knisja hi din it-tiegħa;
2. L-isem tat-triq li fiha tinsab din il-knisja;
3. Jekk hemmx xi knisja oħra hdejha jew le.

Sabiex taslu biex twieġbu dawn il-mistoqsijiet, taj-jeb li dduru dawra mar-rahall u tosservaw it-twieqi li jinsabu fil-knejjes iż-żgħar tagħna.

Imbagħtu t-twieġbiet tagħkom f'envelop magħluq u ndirizzawh lill-Każin tal-Banda 'San Gabriel', jew impustawh intom stess fil-letterbox ta' l-istess każin. Għandkom żmien sa nhar is-Sibt, 23 ta' Frar 1974.

Ir-rebbieh tal-kompetizzjoni tat-tpingija ta' kartolina tal-Milied huwa *Jesmond Pace*, li joġġhod l. St. Anthony Flats, Triq l-Annunzjata, Hal Balzan. Il-premjum ta' nofs lira niehdu hsieb nibagħtuhulu.

Nixtiequ nuru s-sogħba tagħna għall-mewt tas-Sinjura Beatrice Borg, imwiġda Pellegrini Petit, l-armila tal-qatt minsi Prof. John Borg, M.A., M.D. Kienet tabilhaq hasra li s-Sinjura Borg halliet din id-dinja proprju f'it żmien qabel il-Gvern ħareġ is-sett ta' bolli godda li f'wahda minnhom hemm imfakkur żewġha. Aħna nħossu sodisfazzjon meta niftakru b'liema ferh tatna r-ritratt ta' żewġha biex nipubblikawh fil-gazzetta tagħna.

IL-FOLKLOR FIL-MEDIĊINA (1)

minn Dr. Robert Farrugia Randon, M.D.

Il-folklor jikkonsisti fit-twemmin, drawwiet, u superstizzjonijiet tal-poplu. Hawn diversi varjetajiet ta' folklor, ngħidu aħna, il-folklor fil-mużika jew fl-ilbies. F'dan l-artiklu sejjer ngħid xi haġa fuq il-folklor fil-mediċina.

Fil-folklor tal-mediċina r-religjon tidhol hafna. Dan minhabba li fiż-żminijiet l-imghoddi l-mediċina kienet primittiva hafna u f'it kienet tfejjag, u hafna drabi n-nies kien ikollhom jafdaw totalment fil-hnieta t'Alla għall-fejtan tagħhom speċjalment meta kienet tigi xi epidemja. Għandna hafna eżempji ta' dan. F'San Ġirgor għadha sal-lum issir purċissjoni, li fiha jiehu sehem l-Isqof, għall-knisja ta' San Ġirgor fiż-Żejtun, u din kienet bdiet bħala ringrazzjament talli l-hanin Alla kien heles li missirijietna mill-pesta. Il-knejjes ta' San Rokku li jinsabu f'Hal Balzan, f'Birkirkara, u kważi f'kull rahall iehor ta' Malta, kienu kollha mibnija bħala ringrazzjament wara li spiċċat epidemja ta' pesta minn għir-itna.

Fi żmien epidemji tal-pesta,

Għeziež tfal,

Niftakar tajjeb, meta kont għadni tifel żgħir, u kont im-mur l-iskola tal-gvern, l-ewwel ħrafi li kont smajt u baq-ghet f'moħħi kienet dik tal-hmar li sab gild ta' ljun, libsu, qagħad idur mal-bhejjem l-oħra u jahseb f'qalbu jgħid: "Issa jien tal-biża' u nwerwer lil kulhadd, m'għadniż aktar hmar!"

Għall-ewwel, imqarrqin mil-lbsa li kellu fuqu bdew jib-żgħu minnu hafna, iżda x'hin semgħuh jinħaq għarf u li ma kienx haġa oħra għajr sempli-ċi hmar! Għajruh kemm felhu sakemm kellu jahrab kollu misthija.

Għeziež tfal, dan li għedna fuq il-hmar bosta drabi jigri f'ci tfal li jippruvaw juru lil shabhom li m'hawnx min hu bravu daqshom jew li għandu l-hila jilgħab bħalhom. Tfal li jippretendu li kulhadd inqas minnhom u li m'hemm hadd li għandu jikkmandahom jew jikkorreġihom.

Intom tafu, tfal, li meta nibdew nitkabbru żzejjed u nfahru lilna nfuṣna min-għajr ma nindunaw nigbdu fuqna l-mibegħda ta' l-oħrajn. Għandna kemm għandna hwejjeġ tajba, xi ftit tal-hazin ikollna wkoll u kmieni jew tard xi darba shabna jsiru jafu bih.

Fejn jidhol tifel fahhari jid-hol dejjem l-inkwiet. Infatti jekk ikun qed jilgħab ma' shabu ma jaċċetta qatt telfa iżda jrid li dejjem ikun reb-bieh. Jekk shabu ma jcedux għal dak li jrid hu jipprova jisfratta l-logħba jew jigdeb fuq l-oħrajn bier igib l-inkwiet. L-hena tiegħu jekk jara l-logħba tieqaf.

Tifel għaqli jaf sa fejn għandu jasal u għalkemm jagħmel minn kollox bier ikun dejjem aħjar minn qabel iżda jaf tajjeb li mhux dejjem pos-sibbli jilħaq fejn laħaq had-diehor. B'hekk ighix dejjem kuntent u miġjub minn hbiebu.

Għalhekk, għeziež tfal, nit-għallmu minn din il-ħrafi bier ma nkunux kburi f'ost shabna u li ma nippruvaw inkunu ikbar minnhom u taraw kif ikun iħobbkom kulhadd u hadd ma jiskartakom.

il-qaddisin li l-iktar kienu jir-rikorru lejhom il-Maltin kienu San Rokku, Santa Rosalija, San Basilju, San Bastjan, San Nikola, San Ġirgor u San Pawl. Wara kull epidemja tal-pesta kien jindaqq it-"Te Deum" fil-knejjes kollha. F'hafna mill-knejjes tagħna, bħal Tal-Herba f'Birkirkara, Tal-Minsija, San Lawrenz, u oħrajn, insibu hafna kwadri li jigu mogħtija bħala wegħdiet talli l-qaddis ikun hares lill-individwu minn xi marda. Għal kull marda l-knisja għandha l-qaddis protettur tagħha; per eżempju, San Blasju hu protettur tal-mard tal-grizmejn u hu protettur ukoll tan-nisa tqal. Xi familji għonja kienu jiddedikaw kap-pelli jew artali għal xi qaddis jew qaddisa bħala ringrazzja-ment għal xi grazzja speċjali li qalghu.

Għadek tisma' sal-lum xi omm tissuggerixxi lit-tifla tagħha li tkun tqila biex ma tharixx lejn xi tifel li jkun immankat għaliex inkella t-tarbiya titwieled immankata. Meta xi tifel kien jiehu xi qatgħa kien jintbagħat għand il-qassis biex jaqralu l-Vange-lu ta' San Ġwann fuq rasu. L-użu taċ-ċrieki dejjem kien popolari: kien u jintużaw ċrieki tal-hadid kontra l-uġigh ta' ras, kontra l-qarnita tal-għajnejn u kontra l-artrite. Kontra s-suffeġra n-nies kienu joħorġu ftit demm minn sieg fekruna u bih jagħmlu salib fuq il-gogi tas-saqajn u ta' l-idejn tal-marid. Fid-

SPORTS

HAL BALZAN VS HAL LIJA

Nhar il-Hadd 6 ta' Jannar, it-tim tal-Balzan Youths tagħ-ab il-logħba tant mistennija kontra Hal Lija. Minn fil-ghodu kmieni kont tara karożzi għaddejnin jigru sabiex jippre-naraw għal din il-logħba — tfal jigru bil-bnadar, ċuglaġti u mkatar bojod u homor. U hekk kulhadd rikeb fil-pri-vates ikanta u tlaqna sabiex immorru nagħtu s-sapport lit-tim tagħna.

U hekk bdiet il-partita, li kienet akkanita u sabiha; u għalkemm teżisti pika bejn iż-żewġ irhula, iż-żewġ timijiet lagħbu veru sportivament. Kif jaf kulhadd, il-logħba spiċċat draw, u hekk kulhadd mar kuntent dejn pajjiżu. Pero' hawn irrid ngħid li l-ferh tal-partitarji Balzanin lejn il-plejers għal-logħba tajba li għamlu beda hekk kif il-plej-ers waslu f'tarf ir-rahall.

Hawn il-plejers ġew merfu-gha fuq l-ispalet u akkumpan-jati minn partitarji b'xi stru-menti li wassluhom sal-Pjazza, wara għall-Każin 'San Gabriel' u wara lkoll għall-Klabb, fejn kulhadd ferah u xorob fost il-ħruq ta' musketterija u mur-tali. U hekk spiċċat il-logħba tant mistennija.

Issa wieħed irid jahseb fuq il-logħob li fadlilna sabiex meta fl-1 ta' Mejju nerggħu nilltaqgħu mar-rivali eterni tagħna, din id-darba nkunu nistgħu nifirhu aktar għax ikollna riżultat ta' Rebha, kif minn qalbi, għan-nom ta' dawkl li jħobbu t-tim tagħna, nixtieq.

djar għadhom jinżammu haf-na grunijiet kontra l-għajn hazina.

Fit-tieni parti ta' dan l-artiklu, li tigi ppublikata f'ħarġa oħra tal-gazzetta, inkompli niddiskuti xi aspetti oħra tal-folklor fil-mediċina.

MILL-UFFIĊĠJU PARROKKJALI

Nifirhu bil-membri godda tal-Parroċċa li saru hutna fi Kristu bis-Sagrament tal-Magħmudja

Hermann-Christoph Micallef, bin Gaetan u Carmelina, fis-17 ta' Ottubru.

Romina Muscat, bint Valentino u M. Stella, fid-19 ta' Ottubru.

Mario Sammut, bin Carmelo u Hilda, fit-23 ta' Ottubru.

Claudette Borg, bint Carmelo u Carmen, fis-26 ta' Ottubru.

Sharon Micallef, bint Philip u Emmanuela, fis-7 ta' Novembru.

Alvin Cardona, bin Carmel u Mabel, fil-10 ta' Novembru.

Kevin Vella, bin Paul u Helen, fit-13 ta' Novembru.

Maria-Victoria Licari, bint Joseph u Mary, fit-13 ta' Novembru.

Mark-Anthony Zahra, bin Carmel u Salvina, fis-16 ta' Novembru.

Marie-Claire Sargent, bint Alfred u Pauline, fil-25 ta' Novembru.

Jerem-Paul Naylor, bin Stephen u Jane, fid-29 ta' Novembru.

Żwigijiet li saru fil-Parroċċa: Nifirhu lil dawn il-koppji li ngħaqdu bis-Sagrament taż-Żwieġ

Avukat Aldo Vella u Antoinette Darmanin, fil-25 ta' Novembru.

Oliver Degiorgio u Carmen Brincat, fil-20 ta' Diċembru.

Nikol Abela u Rita Chetcuti, fit-22 ta' Diċembru.

Nitolbu għal ruh dawn il-parruċċani li hallewna

Carmelo Camilleri, fis-16 ta' Novembru.

Cyril-Eustace Rhodes Harrison, fid-19 ta' Diċembru.

Genuine Antiques, works of art, second-hand household gods, Boutique and Ladies Hair stylist all under one roof at:

BENNY'S SHOWROOMS

HIGH STREET,

BALZAN

Contractors for upholstery, polishing, frame-making and house decorations.

Tel.: 45513

IL-KAPPILLANI TA' HAL BALZAN

mill-Kav. Joseph Borg, K.M., Ph.C., L.P., F.R. S.H., F. Inst.Pet.

HAL BALZAN SAR PARROĊĊA GHALIH FL-1655 FI ŻMIEN L-ISQOF FRA MIKIEL-ĠWANN BALAGUER CAMARASA (1635-1663) MINN SPANJA, IL-PRE-POSITU TA' BIRKIRKARA ĠUSTU TORRENSI, J.U.D., MILL-BELT (1650-30. 12. 1698) U KURAT TA' L-ISTESS PARROĊĊA MATRIĊI ĠWANN-BATTISTA ZARB, J.U.D. (1644-1675), SAĊERDOT TA' GHERF KBIR TANT LI HEMM PITTURA TIEGHU FL-UNIVERSITA' RJALI L-BELT U MIET TA' 69 SENA FIL-25 T'AWWISSU 1675, MENTRI L-KNISJA PARROKKJALI PREŻENTI BDIET TINBENA FL-1669 FI ŻMIEN IT-TIENI KAPPILLAN.

Bhala l-ewwel Knisja Parrokkjali ntgħazlet dik tal-“Lunzjata”, mibnija fis-seklu ħmistax u għad għandha titular antik hafna, il-principali fost tliet knejjes, l-oħrajn: waħda ta' Santu Rokku (1593) li nbniyet dritt wara l-epidemja ta' pesta tal-1592/1593, u t-tielet, illum de-sekrata u il-bieb nofs tond tagħha, bħalma kien origin-arjament ta' dik tal-“Lunzjata”, illum imbrat bil-gebel, hija wżata bhala dar ta' abitazzjoni b'bieb tas-soltu, qabel kienet iddedikata lil San Leonardu protettur ta' l-iskjavi.

Il-lista tal-KAPPILLANI hija din:

- (a) *Wisq Reverendu Dun Adrijanu Zarb*, minn Birkirkara (nominat fl-14 u ha l-pussess fil-31 t'Awwissu 1655 — miet fil-31 ta' Jannar 1662).
- (b) *Vigarju - “Oikonomos” Wisq Reverendu Dun Marju Calleja* (1 ta' Frar 1662 — Diċembru 1662).
- Wisq Reverendu Dun Dum-inku Ellul*, minn Hal Kirkop (Diċembru 1662 — miet fil-11 ta' Lulju 1696) li, kif għadni kif għedt, ha hsieb il-bini tal-Knisja Parrokkjali preżenti.
- Wisq Reverendu Dun Marju Calleja* minn Hal Balzan stess, li kien għamilha ta' Vigarju-Ekonomu fl-1662 (Diċembru 1696 — miet fis-17 ta' Marzu 1712).
- Wisq Reverendu Dun Marju Tonna*, ukoll minn Hal Balzan (Settembru 1712 — miet ta' 80 sena fis-7 ta' Ġunju 1750).
- Wisq Reverendu Dun Alwíg Dine'*, minn Bormla (Ottubru 1750 — miet fl-24 ta' Settembru 1764). Kien l-ewwel Kappillan li libes ir-rukkett u mozzetta hadra-nija tal-harir (li għamlu-hielhom vjola ffit izjed minn mitt sena wara) ma' shabu l-Kappillani kollha ta' Malta w ta' Ghawdex fil-Parroċċa ta' San Lawrence tal-Birgu fil-15 ta' Mejju 1760 minn idejn il-Vigarju-Generali Kanonku tal-Katidral Gammari' Az-zopardi, mogħtijin mill-Papa Klement XII (1758-1769) wara hafna nkwieta għal dan il-ghan mill-Kappillan ta' Hal Tarxien Dun Tumas Ċirillu Formosa miż-Zejtun (29.4.1752 — Novembru 1767) li sa bata s-sospensjoni mill-uffiċċju ta' Kappillan mill-bidu ta' l-1760 sat-13 ta' Ġunju 1762 meta floku għamel il-Kurat Dun Salv. Pace u li pitturi tiegħu jeżistu fis-sagristija tal-Parroċċa ta'

Hal Tarxien u f'dik tal-Qrendi.

- Dun Alwíg Dine' qabel għamilha ta' Viċi-Arċipriet fir-Rabat ta' Malta, Viċi-Kappillan f'Hal Tarxien u wara f'Hal Ghaxaq u Viċi-Kurat f'Bormla, kif ukoll Direttur tal-Monasterji tas-Sorijiet Klawstrali ta' San Benedittu fl-Im-dina u ta' Santa Katerina fil-Belt.
- Wisq Reverendu Dun Mikiel Sant*, minn Hal Gharghur (Frar 1765 — miet fil-5 ta' Lulju 1773).
- Wisq Reverendu Dun Salv. Cachia*, minn Haż-Zebbuġ ta' Malta (Novembru 1773 — miet ta' 45 sena fl-10 ta' Diċembru 1780).
- Wisq Reverendu Dun Pietru Decelis, S.Th.D.*, minn Hal Qormi (Frar 1781 — 1791), li qabel kien Professur tat-Teologija (1761-1777) u anki Rettur tas-Seminarju (1777-1791) u wara sar Kappillan tas-Sigġiewi (13. 3.1791 — 16.9.1794).
- Wisq Reverendu Dun Felix Calleja, S.Th. D.*, miż-Zur-rieq (Jannar 1792 — 1797), wara sar Kappillan tal-Mosta (1797 - 1833) fejn miet hekk kif beda l-bini tal-Knisja Maestruza Rotunda.
- Wisq Reverendu Dun Fran-gisku Decaro, S.Th.D.* (Lulju 1797-1801), wara lahaq Kanonku tal-Knisja Katidrali w anki sar Arċipriet t'hemm (23. 5. 1801 — 13. 6. 1802), pero' rriżenja wara sena biss u miet hafna snin wara fl-eta' ta' 90 sena fit-22 ta' Ottubru 1847.
- Wisq Reverendu Dun Pietru Farrugia*, minn Haż-Zebbuġ ta' Malta (Settembru 1801 — 1809), wara sar Kappillan ta' Hal Qormi (Jannar 1809 — 1815) u mbagħad lahaq Kanonku tal-Knisja Katidrali.
- Wisq Reverendu Dun Pietru Pawl Psaila, S.Th.D.*, minn Hal Qormi (Marzu 1809 — 1815), li qabel kien Surmast tat-Teologija fis-Seminarju

meta kien għadu student fl-aħħar sena tal-kors tiegħu; wara sar Kappillan ta' San Ġorġ f'Hal Qormi (27.8.1815 — 1821), u mba-għad lahaq Kanonku tal-Knisja Katidrali, kien ono-rat mill-Papa Ġirgor XVI li għamlu Prelat Domestiku w allura Monsinjur, u ġie magħżul ukoll Professur tat-Teologija Dommatika fl-Universita' tagħna (1830-1833) fejn għamilha wkoll ta' Rettur f'xi okkażjonijiet. Aktarx li kien l-izjed bniedem għaref fit-Teologija u l-izjed li kiteb dwarha f'Malta. Miet ta' 74 sena fid-29 ta' Novembru, 1854. Nahseb li nista' nżid li huf Dun Ġużep-Gejtjan kien Kappillan tan-Naxxar (No-vembru 1800 — 26.7. 1808), waqt li zijuhom kien il-Kappillan Dun Pietru De-celis, S.Th.D., li għadni kemm semmejt.

- Wisq Reverendu Dun Mikiel -Anglu Borg, J.U.D.*, minn Birkirkara (Ottubru 1816 — miet fit-22 ta' Lulju 1848).
- Wisq Reverendu Dun Fran-gisk Caruana S.Th.D.* minn Ghawdex (11 ta' Frar 1849 — irriżenja f'Di-ċembru 1854), wara sar Rettur tal-Knisja ta' Santa Katerina tal-Italja fil-Belt.
- Wisq Reverendu Dun Pawlu Liċinju Micallef*, mir-Rabat ta' Malta (nominat fi Frar u ha l-pussess fis-16 ta' Settembru 1855 — Lulju 1874). Kien l-ewwel Kappil-lan li libes, flimkien mal-Kappillani l-oħra Malin, l-ewwel il-faxxa, komom qsar u kappa għhira suwed fuq is-suttana, li akkwistal-hom l-Arċisqof-Isqof ta' Malta l-Ghawdexi Fra Gej-tan Pace Forno, O.S.A. S.Th.M. (1857-1874) fil-15 ta' Settembru 1862 min-ghand il-Papa Piju IX (1846-1878) u wara l-lazz u gmiemen tiegħu vjola ma-dwar il-kappell fil-festi kbir mil-1885 wara talba ta' l-Amministratur Ap-ostoliku “sede plena” Fra Anton-Marija Buhagiar, O.F.M. Cap. (1885-1888) Isqof-Titulari ta' Ruspa u mogħtijin mill-Papa Ljun XIII (1878-1903).
- Wisq Reverendu Dun Ġu-zepp Salnitro*, mill-Belt (1875-1890), li qabel kien Kappillan ta' Had-Dingli (1872-1874), u wara lahaq Monsinjur-Kanonku tal-Knisja Katidrali w anki Ar-ċipriet t'hemm, pero' li spiċċa hajtu hażin fl-10 ta' Ġunju 1899 meta hebbu għalih in-nies tar-Rabat ta' Malta li ma xtaqux jib-qgħu izjed amministrati mill-Arċipriet tal-Katidral, haġa li ġrat tliet snin wara fl-1902.
- Wisq Reverendu Dun Ġwann Sarreo, S.Th.D.*, minn Bormla (Marzu 1890-1895), meta lahaq Arċipriet tal-Mosta (1895-1907), u wara sar Monsinjur-Kan-onku tal-Knisja Katidrali.
- Wisq Reverendu Dun Ama-*

ITTRI LILL-EDITOR

IL-KOPPLA HAMRA TA' HAL BALZAN

Sur Editur,


Madwar ħmistax-il sena ilu kelli okkażjoni nikku-m-menta dwar id-drawwa, li dak iz-żmien bdiyet tidhol fost-na, li niżbghu l-koppli tal-knejjes b'kulur li jfakkrek fl-aluminju minflok il-lewn ħamrani ta' dari.

Jiena kont irrimarkajt li parroċċa ta' Hal Balzan u kont wiehed kien jassoċja din iz-appellajt lil min hu respon-zebgha metallika aktar mal-sabbli biex ikompli jwettaq din kisi tas-soqfa tal-fabbriki u id-drawwa qadima. Il-lum tat-tankijiet tal-petrol milli niehu gost nara li l-koppla mal-arkitettura ekklesjastika, tal-knejjes tagħna (Times of Malta, 14 ta' Mejju 1960). Min-naha l-oħra, il-kulur hamrani mhux biss huwa l-lewn tradizzjonali tal-koppli tagħna iżda huwa wkoll esteti-kament floku billi johloq kun-trast sabih mal-khula tas-sema u mas-sfurija tal-gebla maltija. Fost il-koppli homor — ta' San Filippu ta' l-Isla, tal-parroċċi tal-Birgu, Haż-Zabbar, iz-Zejtun u oħrajn — jiena kont semmejt dik tal-

Dr Pawlu Cassar.

Hal Balzan.

5 ta' Jannar 1974.



Il-lantern tal-Koppla tal-Knisja ta' Hal Balzan. Dan ir-ritratt ittiehed minn hdejn il-piramida tal-Kampnar.

- bile Sisner*, minn Bormla (Ġunju 1895 — Ġunju 1923).
- Wisq Reverendu Dun Fran-gisk-Saverju Zahra*, mill-Hamrun (19 t'Awissu 1923 — Novembru 1949) li wara 26 sena Kappillan sar Mon-sinjur-Kanonku tal-Knisja Katidrali.
- Wisq Reverendu Dun Ġu-zepp Minuti*, minn Bormla (12 ta' Frar 1950 — 15 t'Ottubru 1954), li qabel kien Kanonku-Penitenzier tal-Kollegġjata/Parroċċa ta' Bormla (Mejju 1949 — Jan-nar 1950), u wara mar Kap-pillan ta' Birzebbuġa fis-16 t'Ottubru 1954.
- Wisq Reverendu Dun Karm Sciberras*, minn Birkirkara, mill-1954, u li f'Marzu 1958 sar ukoll Kanonku-Onor-arju tal-Bażilka/Kollegġja-ta/Parroċċa ta' Birkirkara. “QUEM DEUS DIU ECCLES-IAE CONSERVIET”.

TINSEWX TAGHTU

XI HAGA ZGHIRA

TA' FLUS

BHALA GHAJNUNA

GHALL-GAZZETTA

“HAL BALZAN”

FOR

WHITER

WASH

SPEL

STARLITS

284, HIGH STREET, BALZAN
STATIONERY, TOYS, PAPER BACKS,
NEWSPAPERS AND CIGARETTES

Telephone: 41644